
shrI siddhivinAyaka stotram

श्रीसिद्धिविनಾಯकस्तोत्रम्

Document Information



Text title : siddhivinAyaka stotram

File name : siddhivinaayaka.itx

Category : ganesha, stotra

Location : doc_ganesha

Transliterated by : M Suresh msuresh at altavista.net

Proofread by : M Suresh msuresh at altavista.net

Latest update : December 25, 1998

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಸಿದ್ಧಿವಿನಾಯಕಸ್ತೋತ್ರಂ



ಜಯೋಽಸ್ತು ತೇ ಗಣಪತೇ ದೇಹಿ ಮೇ ವಿಪುಲಾಂ ಮತಿಂ .
ಸ್ತವನಂ ತೇ ಸದಾ ಕರ್ತುಂ ಸ್ಫೂರ್ತಿ ಯಚ್ಚಮಮಾನಿಶಂ .. 1..
ಪ್ರಭುಂ ಮಂಗಲಮೂರ್ತಿಂ ತ್ವಾಂ ಚಂದ್ರೇಂದ್ರಾವಪಿ ಧ್ಯಾಯತಃ .
ಯಜತಸ್ತ್ವಾಂ ವಿಷ್ಣುಶಿವೌ ಧ್ಯಾಯತಶ್ಚಾವ್ಯಯಂ ಸದಾ .. 2..
ವಿನಾಯಕಂ ಚ ಪ್ರಾಹುಸ್ತ್ವಾಂ ಗಜಾಸ್ಯಂ ಶುಭದಾಯಕಂ .
ತ್ವನ್ನಾಮ್ನಾ ವಿಲಯಂ ಯಾಂತಿ ದೋಷಾಃ ಕಲಿಮಲಾಂತಕ .. 3..
ತ್ವತ್ಪದಾಬ್ಜಾಂಕಿತಶ್ಚಾಹಂ ನಮಾಮಿ ಚರಣೌ ತವ .
ದೇವೇಶಸ್ತ್ವಂ ಚೈಕದಂತೋ ಮದ್ವಿಜ್ಞಪ್ತಿಂ ಶೃಣು ಪ್ರಭೋ .. 4..
ಕುರು ತ್ವಂ ಮಯಿ ವಾತ್ಸಲ್ಯಂ ರಕ್ಷ ಮಾಂ ಸಕಲಾನಿವ .
ವಿಘ್ನೇಭ್ಯೋ ರಕ್ಷ ಮಾಂ ನಿತ್ಯಂ ಕುರು ಮೇ ಚಾಖಿಲಾಃ ಕ್ರಿಯಾಃ .. 5..
ಗೌರಿಸುತಸ್ತ್ವಂ ಗಣೇಶಃ ಶೃಣು ವಿಜ್ಞಾಪನಂ ಮಮ .
ತ್ವತ್ಪಾದಯೋರನನ್ಯಾರ್ಥಿ ಯಾಚೇ ಸರ್ವಾರ್ಥ ರಕ್ಷಣಂ .. 6..
ತ್ವಮೇವ ಮಾತಾ ಚ ಪಿತಾ ದೇವಸ್ತ್ವಂ ಚ ಮಮಾವ್ಯಯಃ .
ಅನಾಥನಾಥಸ್ತ್ವಂ ದೇಹಿ ವಿಭೋ ಮೇ ವಾಂಛಿತಂ ಫಲಂ .. 7..
ಲಂಬೋದರಸ್ವಂ ಗಜಾಸ್ಯೋ ವಿಭುಃ ಸಿದ್ಧಿವಿನಾಯಕಃ .
ಹೇರಂಬಃ ಶಿವಪುತ್ರಸ್ತ್ವಂ ವಿಘ್ನೇಶೋಽನಾಥಬಾಂಧವಃ .. 8..
ನಾಗಾನನೋ ಭಕ್ತಪಾಲೋ ವರದಸ್ತ್ವಂ ದಯಾಂ ಕುರು .
ಸಿಂದೂರವರ್ಣಃ ಪರಶುಹಸ್ತಸ್ತ್ವಂ ವಿಘ್ನನಾಶಕಃ .. 9..
ವಿಶ್ವಾಸ್ಯಂ ಮಂಗಲಾಧೀಶಂ ವಿಘ್ನೇಶಂ ಪರಶೂಧರಂ .
ದುರಿತಾರಿಂ ದೀನಬಂಧೂಂ ಸರ್ವೇಶಂ ತ್ವಾಂ ಜನಾ ಜಗುಃ .. 10..
ನಮಾಮಿ ವಿಘ್ನಹರ್ತಾರಂ ವಂದೇ ಶ್ರೀಪ್ರಮಥಾಧಿಪಂ .
ನಮಾಮಿ ಏಕದಂತಂ ಚ ದೀನಬಂಧೂ ನಮಾಮ್ಯಹಂ .. 11..
ನಮನಂ ಶಂಭುತನಯಂ ನಮನಂ ಕರುಣಾಲಯಂ .
ನಮಸ್ತೇಽಸ್ತು ಗಣೇಶಾಯ ಸ್ವಾಮಿನೇ ಚ ನಮೋಽಸ್ತು ತೇ .. 12..
ನಮೋಽಸ್ತು ದೇವರಾಜಾಯ ವಂದೇ ಗೌರೀಸುತಂ ಪುನಃ .
ನಮಾಮಿ ಚರಣೌ ಭಕ್ತ್ಯಾ ಭಾಲಚಂದ್ರಗಣೇಶಯೋಃ .. 13..

ಶ್ರೀಸಿದ್ಧಿವಿನಾಯಕಸ್ತೋತ್ರಂ

ನೈವಾನ್ಮಾಶಾ ಚ ಮಚ್ಚಿತ್ತೇ ತ್ವದ್ಭಕ್ತೇಸ್ತವನಸ್ಯಚ .
ಭವೇತ್ಯೇವ ತು ಮಚ್ಚಿತ್ತೇ ಹ್ಯಾಶಾ ಚ ತವ ದರ್ಶನೇ .. 14..
ಅಜ್ಞಾನಶ್ಚೈವ ಮೂಢೋಽಹಂ ಧ್ಯಾಯಾಮಿ ಚರಣೌ ತವ .
ದರ್ಶನಂ ದೇಹಿ ಮೇ ಶೀಘ್ರಂ ಜಗದೀಶ ಕೃಪಾಂ ಕುರು .. 15..
ಬಾಲಕಶ್ಚಾಹಮಲ್ಪಜ್ಞಃ ಸರ್ವೇಷಾಮಸಿ ಚೇಶ್ವರಃ .
ಪಾಲಕಃ ಸರ್ವಭಕ್ತಾನಾಂ ಭವಸಿ ತ್ವಂ ಗಜಾನನ .. 16..
ದರಿದ್ರೋಽಹಂ ಭಾಗ್ಯಹೀನಃ ಮಚ್ಚಿತ್ತಂ ತೇಽಸ್ತು ಪಾದಯೋಃ .
ಶರಣ್ಯಂ ಮಾಮನನ್ಯಂ ತೇ ಕೃಪಾಲೋ ದೇಹಿ ದರ್ಶನಂ .. 17..
ಇದಂ ಗಣಪತೇಸ್ತೋತ್ರಂ ಯಃ ಪಠೇತ್ಸುಸಮಾಹಿತಃ .
ಗಣೇಶಕೃಪಯಾ ಜ್ಞಾನಸಿದ್ಧಿಂ ಸ ಲಭತೇ ಧನಂ .. 18..
ಪಠೇದ್ಯಃ ಸಿದ್ಧಿದಂ ಸ್ತೋತ್ರಂ ದೇವಂ ಸಂಪೂಜ್ಯ ಭಕ್ತಿಮಾನ್ .
ಕದಾಪಿ ಬಾಧ್ಯತೇ ಭೂತಪ್ರೇತಾದೀನಾಂ ನ ಪೀಡಯಾ .. 19..
ಪಠಿತ್ವಾ ಸ್ತೌತಿ ಯಃ ಸ್ತೋತ್ರಮಿದಂ ಸಿದ್ಧಿವಿನಾಯಕಂ .
ಷಣ್ಮಾಸೈಃ ಸಿದ್ಧಿಮಾಪ್ನೋತಿ ನ ಭವೇದನ್ಯತಂ ವಚಃ
ಗಣೇಶಚರಣೌ ನತ್ವಾ ಬ್ರೂತೇ ಭಕ್ತೋ ದಿವಾಕರಃ .. 20..
ಇತಿ ಶ್ರೀ ಸಿದ್ಧಿವಿನಾಯಕ ಸ್ತೋತ್ರಂ .

Encoded by Suresh Vyas (mltipure at twrol.com)

Date: Fri, 25 Dec 1998

shrI siddhivinAyaka stotram

pdf was typeset on December 22, 2023

Please send corrections to sanskrit@cheerful.com

